


ئەنۋەر ئاشتۆمۈر

كەسلىكىنى سورىسا

شىنجاڭ خەلق نەشرىياتى

سبکدستی اور سبک

(فہرست)



图书在版编目(CIP)数据

别问我是谁:维吾尔文/安尼瓦尔·塔西铁木尔著.
乌鲁木齐:新疆人民出版社,2000.9
ISBN 7-228-06021-0

I. 别… II. 安… III. 散文—作品集—中国—当代—
维吾尔语(中国少数民族语言) IV. I267

中国版本图书馆 CIP 数据核字(2000)第 69857 号

责任编辑:阿迪里·阿不都萨拉木
封面设计:艾克拜尔·萨力

别问我是谁

安尼瓦尔·塔西铁木尔著

新疆人民出版社出版
(乌鲁木齐市解放南路 348 号 邮政编码:830001)

新疆新华书店发行

新疆《工人时报》印刷厂印刷
787×1092 毫米 32 开本 5.375 印张 1 插页
2000 年 10 月第 1 版 2000 年 10 月第 1 次印刷
印数:1—5000

ISBN7-228-06021-0/I·267 定价:8.00 元

مەسئۇل مۇھەررىرى: ئادىل ئابدۇسالام
مۇقاۋىسىنى لايىھىلىگۈچى: ئەكبەر سالىھ

كىملىكىمنى سورىما

ئاپتورى: ئەنۋەر تاشتۆمۈر

*

شىنجاڭ خەلق نەشرىياتى نەشر قىلدى
(ئۈرۈمچى شەھىرى جەنۇبىي ئازادلىق يولى 348 No)
شىنجاڭ شىنخۇا كىتابخانىسىدىن تارقىتىلدى
شىنجاڭ ئىشچىلار ۋاقىت گېزىتى باسما زاۋۇتىدا بېسىلدى
فورماتى: 797×1092 مىللىمېتىر، 1/32
باسما تاۋىقى: 5.375 قىسۇرما ۋارىقى: 1
2000 - يىل 10 - ئاي 1 - نەشرى
2000 - يىل 10 - ئاي 1 - بېسىلىشى
سىراى: 1-5000
ISBN7-228-06021-0/I. 267
باھاسى: 8.00 يۈەن

مۇھەررىردىن

«كىملىكىمنى سورىما» — ئاجايىپ قىزغىن، مول ئىجادىي مېھنەتلىرى بىلەن زور بىر تۈركۈم ياش كىتابخانلارنى ئۆزىگە جەلپ قىلىپ، دەۋرداشلارغا ھاياتنىڭ ئەسلى رۇخسارىنى ئايان قىلىۋاتقان ھەمدە يېڭىچە جۇشقۇن ھايات ئۈمىدى بەخش ئېتىپ كېلىۋاتقان تالانتلىق ياش يازغۇچى ئەنۋەر تاشتۆمۈرنىڭ ئىككىنچى نەسرلەر توپلىمى بولۇپ، 1997 - يىلىدىن 1999 - يىلىغىچە بولغان ئارىلىقتا يېزىلغان ئەڭ يېڭى نادىر نەسرلىرىنى ئۆز ئىچىگە ئالىدۇ.

«كىملىكىمنى سورىما» ناملىق بۇ كىتابتىكى ئەسەرلەر ئاپتورنىڭ يېڭى ئەسەر ئالدىدىكى قايناق، تەخىرىسىز تۇيغۇسىنى يىپ ئۇچى قىلغان ھالدا ھاياتنىڭ ھەممە تەرەپلىرىگە يېيىلىپ، ئىنسان ۋە ئۇنىڭ ئەڭ ئاساسىي قىممىتىگە، بۇ قىممەتنىڭ ئۆزگىچە، خاس، پارلاق نۇرىغا تۇتىشىدۇ. تىلدىكى مەنەئىي ئويناقلق ۋە رەڭدارلىقتا ھاياتنىڭ تۈرلۈك - تۈمەن سۈرەتلىرى، بۇ سۈرەتلەردە ئادەمنىڭ ما-ھىيەتلىك چىنلىقى ئايان بولۇپ، بىزنى ئۆزىمىزگە

يېڭىباشتىن نەزەر سېلىشقا، دۇنياغا كىرىشنىڭ،
دۇنيادا يۈرۈشنىڭ ۋە ئۇنىڭدىن ھالقىش داۋامىدىكى
پەرۋازنىڭ ئۇلۇغۋار سېھرىي كۈچىنى بايقاشقا دالا-
لەت قىلىدۇ.

«كىملىكىمنى سورىما، سەن چىققان سەھەر-
دىن كېلىمەن!» — مەزكۇر كىتابتا نۇقتا قىلىنغان
لىرىكا ۋە پەلسەپىۋى ئاڭنىڭ مەنبەسى بولغانلىقى
ئۈچۈن، ئاپتور كېلىش-چىقىشى ئوخشاشلا يارقىن
سەھەرنى ماكان قىلغان يۈچۈن بىر ئادەمنىڭ ھايات-
تىكى، شۇنداقلا زاماندىكى ئۈچ خىل — ئەخلاقىي،
ۋىجدانىي، ئەقلىي بۇرچىنى دەڭسەپ ئۆتۈپ، ئۇنى
يەنىلا ئۆزى چىققان سەھەرنىڭ ئاپئاق كەڭلىكىگە
قويۇپ بېرىدۇ. بىز بىر كىتابخان سۈپىتىدە ئاڭغا
ئەگىشىمىز ۋە سىمۋوللار پەيدا قىلغان ھەر بىر
ئۈمىدۋار نۇرانە ئىمكانغا ئىچكىرىلەيمىز. ئېھتىمال
شۇ يوسۇندا ئالغا كېتىۋېتىپ ئۆزىمىزگە يولۇقىد-
مىز، ئۆزىمىزگە ۋە كۆز ئالدىمىزدا چەكسىز قۇ-
چاق ئېچىپ نۇرلىنىپ تۇرغان بىپايان دۇنياغا قاراپ
ھەيران بولىمىز. «سەھەردىكى ئادەم» شۇندىن ئې-
تىبارەن بىز بىلەن بىر پۈتۈن گەۋدىگە ئايلىنىپ
كېتىدۇ. بۇ تەرەپلەر كىتابتىكى ھەر بىر ئەسەردە
ئۆز ئىپادىسىنى تېپىپ ئۆزگىچە بەدىئىي مۇۋەپپە-
قىيەتكە ئېرىشكەن.

مۇندەرىجە

1	 ئاپتوردىن
9	 كىملىكىمنى سورىما
11	 كۈتۈش
13	 سۆيگۈ ئۆيى
21	 سۈكۈت پەرۋازى
32	 ئىللىق مۇڭ
37	 تەنھالىق سەھراسى
39	 ئوت
45	 كۆڭۈل قۇشۇم
50	 قىسمەت ۋە يارالمىش
58	 يىراقتىكى چاقىرىق
62	 سۆيگۈ ھارپىسى
67	 يىراق بىر جايدا
71	 ئۆتۈنۈش
75	 تەنھا بۇقا
78	 سوۋغا
81	 كەچ لىرىكىسى

84	 ئۇچرىشىش ئەسنالىرى
88	 كۈلكىلەر تىلىسىمى
93	 قايتىش
100	 كۈنلەر
103	 ئايرىلىش
109	 كاۋاپ
112	 بەخت زۇننارى
116	 روھ تاشقىنى
120	 ئوت ئىچىدىكى لەۋ
123	 پاجىئە
127	 روھ سەپىرى
131	 بوشلۇق ۋە ئىمكان
134	 تاۋاپ تۇغى
138	 سەن يەنىلا ئاۋۋالقى بالا
144	 ئوچۇق ئىشىك
147	 پەرزەنت ئىشقىدىكى مونولوگلار
161	 ئاخىرقى كەلىمە

ئاپتوردىن

بىز نېمىنى ھىس قىلىپ، نېمىنى ئىدراك قىلىپ ياشاۋاتقان بولساق، شۇ نەرسىدە ھاياتىمىز تەلپۈنۋاتقان شېرىنلىك ياكى ھەقىقەت نۇرىنىڭ بارلىقىنى جەزىملەشتۈرىشىمىز ۋە ئاڭغا جۈرئەت قىلىشىمىز كېرەك!

قەلبىمدە سائادەت يالقۇنى سېزىلگەندە، تەبىئىيلىكنىڭ سېھرىگە، ئەسلى چىنلىقنىڭ ئۇلۇغۋار قۇربىگە شەيدا بولۇشقا، بارچىگە ئۇچقۇن بولۇپ چېچىلىپ سەھەرنىڭ مىسلى نۇرلۇق رەڭگى - رۇخسارىنى ئايان قىلىش ئىستىكىدە كۆيۈشكە باشلىغانىدىم. تالاي مۇساپىلەردىن كېيىن، بىز مۇقەررەر يوسۇندا سەھەرنىڭ نۇر يامغۇرى ھەر بىر ياپرىقىدىن تامچىلاپ تۇرغان ھاياتلىق دەرىخى ئاستىدا جەم بولۇپ، قەلب ئېكىنزارغا چېچىلغان خاسىيەتلىك ئۇرۇقلارنىڭ قىيامىغا يەتكەن رەڭدار مېۋىلىرى بىلەن تەنتەنلىك بەزمە قۇرغان بولاتتۇق. ئەپسۇس، مېنىڭ چۈشلىرىم ئارىدىكى يورۇق كۈندۈزنىڭ ئېتەكلىرىدە بىمەھەل روي بەردى. شۇ ۋەجىدىن، مەن كۈنلىرىمنى كېچىگە ئوخ-

شىتىپ تاڭلىرىمغا زارىقىش مەۋقەسىدە كۈيلەر سا-
ماسى تۈزۈشكە كىرىشتىم.
زارىقىش، كۈتۈشنىڭ بىر خىل، تەكرار،
تىمتاس ئەللەي ئېتىشلىرىنى خالىمايتتى. ئۇ خۇد-
دى ئېقىنلار باغرىدىن تىك كۆتۈرۈلپ سانسىز ئاق
تامچىلارنى چاپراتقۇچى ئۇچار دولقۇنلارغا ئوخشاش
روھنىڭ جىمجىت ئېقىنلىرىدا دەھشەت سېلىپ،
لىرىكا بىلەن ھېكمەتنىڭ ئاجايىپ، كۈتۈلمىگەن،
تاسادىبى نۇر چېقىنلىرىنى پەيدا قىلاتتى. زارد-
قىش، شۇ ھاللاردا مېنىڭ ئىچكى ھاياتلىق تىنى-
قىمغا ئايلانغاندا، روھىمنىڭ جۇلاسى ئۇ پەيدا قىل-
غان شىددەت ۋە نۇر چېقىنى ئىلكىدە ئىنسانىي
ئۇلۇغۋارلىقنىڭ پارلاق چەكسىزلىكىگە تۇتاشقان-
دى.

كۈنلەرنىڭ تەكرارلىقىدا گويا بىر تەلۋە مەج-
نۇن ئىدىم. سەھەر ئالدىدىن ئۆتۈپ كەتكەن ئادەم-
لەرنىڭ كۈلكىسىنى چۈشەنگىلى بولمايتتى. ۋاقىت
قوينىدىن يوللانغان سوۋغىلارنىڭ ئىچى قۇرۇق بو-
لۇپ، ئۇندا ھېچقانداق بىر نەرسىنىڭ ئىزناسى كۆ-
رۈنمەيتتى. ئەمەلىيەتتە سوۋغا مەۋجۇد ئەمەس ئى-
دى، پەقەت كۈنلەردىن كۈنلەرگە، ۋۇجۇدتىن ۋۇ-
جۇدقا ئۆلىشىش رىسقى ئۈچۈنلا ئۇنى سوۋغا دەپ
ئاتاش بىر خىل ئادەت، بىر خىل تەسەللى، توغرىد-

راقى بىر خىل بەرباتلىق ئىدى. ئازاب قايناپ تاش-
قان ھاڭلار بۇ روزىخار، بۇ مەئشەت سىرتىدا ئاڭ
بىلەن بولغان مەنپەئەتدار مۇناسىۋەتنى ئۈزۈۋەتكەن-
دى.

ھاياتلىق، تەكرارلىق ئىچىدە كونىراپ، يېڭى-
لىق تۇيغۇسىدىن كۆرە تولىراق رەڭگى - رۇخسارد-
غا گىرىم - ئەڭلىك ئىزدەيتتى. تەبىئەتنىڭ تەڭ-
داش، مەنىداش ۋە سىرداش جۇلاسى تەبىئەتنى ئىد-
راڭ قىلغۇچى ئاڭنىڭ سىرتىدا ئاللىبۇرۇن قوپقۇ-
رۇق بىر جەزىرىگە ئايلىنىپ، ئارىدا ئوخشاشلا بىر
خىل سېزىم ھەم تۇيغۇ پەيدا بولغانىدى. پەرقسىز-
لىك، ماھىيەتتە مەنىسىزلىك، ھاياتتىكى ئەشۇ بى-
مەھەل چۈشلەرنىڭ ئەسلى سەۋەبكارى ئىدى.

نەدىندۇر سۈزۈك بۇلاق سۈيىنىڭ شوخ شىل-
دىرىلغان ئاۋازى كېلەتتى. جەزىرە شۇ قەدەر قۇر-
غاق، شۇ قەدەر پايانسىز، شۇ قەدەر مەنىسىز ئى-
دى. كىم بىلسۇن، شىلدىرىلغان ئۇ ئاۋازلار جەزى-
رىدىن خېلى بورۇنلا ئۆچۈپ بولغان، جەزىرىنىڭ
چاڭقاق يۈرىكىدە بىر خىل ئۈزۈلمەس پىنھانە كۈيگە
ئايلىنغانىدى. ئېھتىمال، قۇلقىمىزغا ئاڭلىنىپ
قالغىنى يەنىلا بىر چۈش، چاڭقاقلىق كۈيىنىڭ ئا-
جىز شىۋىرلىشى ياكى روھ تاشقىنىنىڭ سۈربەتلىك
ساداسى بولۇشى مۇمكىن ئىدى.

چۈش چېچەكلىرى ئارىسىدىن يالقۇنچاپ قارد.
غىنىمدا، مېنى ئۆز قۇچىقىدا سوغۇق پەپىلەپ تۇر.
غان بۇ شەھەر يىرگىنىشلىك بىر تۇل ئايالنىڭ
سۈرىتىدە ئايان بولماقتا ئىدى. مەن ياشاۋاتقان شە.
ھەر شۇمۇ، دەيتىم ئۆزۈمگە كۈچلۈك سىلكىنىپ.
ئەسەبىيلەشمەكتە، ئاڭ سىرتىدا تەنھا تۇرغان ئازاب
ھاڭلىرىغا شىددەت بىلەن ئىچكىرىلەپ كىرمەكتە
ئىدىم.

بالىلىقنىڭ جەننىتى يېقىن ئارىدا يارقىن جى.
مىرلايتتى. بالىلىقنىڭ قەلبىدىن ئېقىپ كەلگەن
سۈپسۈزۈك تۇيغۇلار بىلەن ئىپتىخارلىنىپ كېتىۋې.
تىپ، ئەركىنلىك ۋە ئىرادىنىڭ ئاجايىپ سىرلىق
كۆك ئۇچقۇنلىرىنى ئىدراك قىلاتتىم. ئادەملەر بى.
لەن بولغان ئارىلىقىم كېڭەيگەنسېرى، روھىمدا
مۆجىزىلەر تاشقىن ھاسىل قىلماقتا ئىدى.

نېمىسىنى سورايسەن ئەي يولۇچى، دەپلا ئۆ.
تۈپ كېتەتتىم دوستلارغا. سەلتەنەتلىك ئوتۇق دۈر.
لىرى قەلبىم بىلەن دۇنيانىڭ ئارىسىدىكى كىچىك.
كىنە نۇر ئارىلىغا چېچىلاتتى. مەن ئۇ يەردە ھەم.
شە كىچىك بالىلار بىلەن ناھايىتى شاد - خورام
ئويناپ كۈلەتتىم. ئۇلارنىڭ غۇبارسىز پاك كۆزلى.
رىدە ئەزەلدىن شۇنىڭغا - تەنھا نۇر ئارىلىدىكى
ھەسەن - ھۈسەنگە ئوخشاش نۇر قىيامى بار ئىدى.

تەنھالىق، بۇ دۇنيانىڭ ماڭا بەخش ئەتكەن ئەڭ مۇقەددەس ئىلتىپاتى ئىدى. مەن ئۇنىڭ بىلەن بارچىنىڭ ئىچى ۋە سىرتىدا ناھايىتى ئەركىن، ئا-
ھايىتى بەھوزۇر پەرۋاز قىلىپ يۈرەتتىم. كۆز ئال-
دىمدا ھەمىشە بىر مۇكەممەللىك كىشىلىكىنىڭ
خاس پادىشاھلىقى سۈپىتىدە ئايان بولاتتى. ئۇنىڭدا
ئادەم بىلەن دۇنيا بىر پۈتۈن گەۋدىگە ئايلانغان،
ئادەم بىلەن دۇنيا يەنە تەڭداش مۇناسىۋەتتە رەڭ
ھەم نۇر تالاشقاندى. بۇ چىنلىقتا روي بەرگۈچى
خىسلەتلەر، مۆجىزىلىك كارامەتلەر پەقەت تەنھالىق-
نىڭ، تەنھالىقلا ئىلكىدە تۇتۇپ تۇرالايدىغان خاس
پادىشاھلىقنىڭ ھوقۇقىغا، ئەركىمگە ۋە ئىرادىسىگە
مەنسۇپ ئىدى. قاچانكى، ئادەم ئۆزىنى ئەركىن،
مۇستەقىل ۋە ھۆر ھالىدىكى بىر پۈتۈنلۈك ماھىيەت-
لىرىدە مەۋج ئۇرۇپ تۇرغان ئەنە شۇ چەكسىز كەڭ
ئىمكاندىن كۆرەلسىلا.

تەنھا ئىدىم، ئېغىر كېچە ھۆكۈم سۈرەتتى.
ئۇيقۇدىكى كۆزلەرنىڭ ئۇزۇن قارا كىرىپكىلىرىگە
گاھ ياش بولۇپ، گاھ شەنبەم بولۇپ، گاھ نۇر
بولۇپ تامچىلايتتىم. پىغانىم شادلىققا دۇچ كېلىپ
قەلبىمنى قېرىماس ئۈمىدلەرنىڭ ئوتلۇق كۈيى
چۇلغىغان دەملەردە، سوغۇق، ئەمما يەنىلا مېھرىد-
لىك تۈيۈلىدىغان ئەشۇ كۆزلەرگە ئېڭىشىپ سۆيەت-
تە.

تىم. مۇھەببەت ئەقلىمنى لال ئېتەتتى، شېرىن
 ھېسلار قورشاۋىدا تىترىگەن ۋۇجۇدۇم مۇھەببەت ۋە
 ئۇنىڭ سېھرى كۈچىدە چەكسىز زورىيىپ، تەنھا-
 لىقنىڭ ھايات بىلەن ئۆلۈم ئارىلىقىدىكى ھەقىقىي
 سىرىنى ئاشكارا قىلاتتى. كۆز ئالدىمدىن قىقاس -
 چوقانلارغا تولۇپ تاشقان قايناق جەڭگاھ، ئېقىن
 بويىدا ئىستىقامەتكە ئولتۇرغان ئۇلۇغۋار بىر سە-
 ھاب، قۇياش ئىشىكىنى قىيا ئاچقان دەسلەپكى سە-
 ھەر مەنزىرىسى بىر - بىرلەپ ئۆتۈشكە باشلايتتى.
 ئۆزۈم ھەققىدە ئويلاشقا ۋاقىتىمۇ يوق ئىدى، ئەشۇ
 ئۇلۇغۋار مەنزىرىلەرنىڭ ئىچىدە قىپقىزىل قانغا ئاي-
 لىنىپ، شۇ قەدەر ئىللىق ھەم شۇ قەدەر پىنھان
 بىر ئۇيغۇنلۇق ئىچىگە ئاستا - ئاستا ئېقىپ كىر-
 مەكتە ئىدىم. پەقەت سەھەرلا دەيتتىم، سەھەردىكى
 ئادەملەر بۇ ۋەقەلەرنى ئەسلەشكە قادىر بولمىسىمۇ.
 ياش ئىدىم، مەڭگۈلۈك 18 ياشنىڭ ئىپتىخارى
 بىلەن مەڭگۈلۈك تۇيغۇلارغا شىرىك ئىدىم. ياشلىق-
 نىڭ، ھوقۇق ئىرادىسىدە خاس پادىشاھلىق تىكلە-
 گەن ئەركىن ياشلىقنىڭ ئاجايىپ كەڭ، ئاجايىپ
 رەڭدار بەھىرلىرى قەلبىمنى، قەلبىمدىكى مەڭگۈ-
 لۈك تۇيغۇلارنى دولقۇنلىتىپ، مېنى كۆنۈككەن ئا-
 دەتتىن تاشقىرى تۇرىدىغان ئەسلى ھاياتنىڭ چىنىل-
 قىغا باشلاپ كېتەتتى. مەن شۇ يوسۇندا ماكان ۋە

زامان ئىچىدىكى كىچىككىنە ھالىتىدىن، ئەترا-
 پىمىدىكى مۇزدەك قاتقان ھاياجانسىز ئادەملەردىن،
 شۇنداقلا ئىس ۋە چالڭ - توزان لەيلەپلا تۇرىدىغان
 بىر پۈتۈن بۇرۇقتۇم ھاياتلىق مۇھىتىدىن ھالقىپ
 ئۆتۈپ، ئەسلى ھاياتنىڭ چىن ھەم جەننەتسىمان
 گۈزەل ئالىمىگە بېرىپ قالاتتىم. شۇ چاغدىلا ئادەم-
 لىكىمدىن ئىپتىخار ھىس قىلىپ، ئۇ يەردە بىر
 ئۆمۈر ئاشىقى مەجنۇن سۈپەت جاھان كېزىپ يۈ-
 رۇشنى جان - دىلىمدىن خالاپ قالاتتىم. چۈنكى
 مېنىڭ ئۇ دائىملىق مەنزىلگاھىمدا غالجىر ئىت،
 بۇلغانغان سۇ، بەچچىغەر، چاپان، يالماۋۇزنىڭ
 ئوت - تۈتەكلىرى، ئازابلىق ئىگراشلار، قان پۇراپ
 تۇرغان مەككەر كۈلكىلەر ۋە باشقا جان يىلىكىنى
 شورغۇچى پىنھان قۇرتلار يوق ئىدى. قۇياشنىڭ
 كۈلۈشى، گۈللەرنىڭ تەبەسسۇم قىلىشى شۇ قەدەر
 ئوماق ئىدىكى، ئۇلارنىڭ مېھرىدە ئادەم گويا نۇرغا
 ئايلىنىپ ئاڭا سىڭىپلا كېتەتتى ھەمدە تۈمەن خىل
 خۇشپۇراق گۈللەر مىسالى پورەكلەپ ئېچىلىپ كې-
 تەتتى. ئەپسۇس، مەن قايتىشىم كېرەك ئىدى،
 مەن تۇغۇلغان دۇنيا ۋە ئۇنىڭ ئاپئاق سەھرى مېنى
 كۈتۈپ تۇرغان بولاتتى. ئەلۋەتتە، مەن ئۇ يەردىن
 ھېچقاچان قۇرۇق قول قايتمايتتىم...
 «كىملىكىمنى سورىما» - ئىجادىيەت پىلانىم.

دىكى ئۈچىنچى كىتاب سۈپىتىدە پىنھان كۆڭۈل
ئۆيلىرىگە تەقدىم ئېتىلدى. ئۇنىڭ دۇنياغا كېلىشىدە
دە ھەر سەھەرنىڭ ئاپئاق كەڭلىكى ۋە بۇ كەڭلىك
نىڭ چاقىنىقى، چاقىرىقىدا روي بەرگۈچى گۈزەل
سۆيگۈ ھېكايىلىرى دولقۇنلاپ تۇرىدۇ. ناۋادا، ئىخ-
لاس ماڭا ۋە مېنىڭ «كىملىكىم» گە بېرىلسە، ئۇ
ھالدا مەن ھەممىگە ئايلىنىمەن، بىز بىرلىكتە پار-
چىلانغان ئالەمنى بىر - بىرىگە تۇتاشتۇرۇپ بارالايمىز.

نەسر دۇنياسىدا چەكلىمە ئاز بولسىمۇ، ئۇنىڭ-
دا دولقۇنلاپ تۇرىدىغان لىرىكىنىڭ سېھرى كۈچىگە
ئەقلىي ئۇقۇملارنى زورمۇزور ئارىلاشتۇرۇپ مەنتى-
قە روشەنلىكى ئىزدەش ئارتۇقچە بىر ئىش بولغاچ-
قا، بىز نەسرلىرىمىزدە ئوتتەك قىزغىن تۇيغۇمىز-
نىڭ ھەممىدىن كېسىپ ھەم ھالقىپ ئۆتەلەيدىغان
ئەركىن، مۇستەقىل رېتىمىغا ھۆرمەت قىلدۇق.
ئەلۋەتتە، ھەر بىر لىرىكا ئۆز چوڭقۇرىدا ئەقلىي-
لىك بىلەن پەلسەپىۋى ئاڭنى مەنبە قىلدى. بۇ،
يەنىلا قەدىرلىك ئوقۇرمەنلىرىمنىڭ نەسرلەرنىڭ
قات - قېتىغا ۋە ئىچكى تومۇرىغا كىرىش - كىرەل-
مەسلىكىگە باغلىق، دەپ قارايمەن.

كىملىكىمنى سورىما

كىملىكىمنى سورىما، سەن چىققان سەھەردىن
كېلىمەن!

كۈن بويى، ئاپئاق نۇر بالىسى بولۇپ ئىمكەن-
لار ئارا شىددەتلىك ئاقىمەن، دالىلارنىڭ زوقمەن
كۈلۈمسىرەشلىرىدە پىنھان ئىزلىرىم قالىدۇ.
قەلب جاكارلىرىم خاسىيەتلەر گۈلزارىنى مە-
يىن دولقۇنلىتىدۇ. ئۆز ۋايدا شېرىن ئاققان ناخ-
شىلاردىن قۇدرەت بولۇپ تېشىپ چىقىپ، شەكىل-
لەر ئەۋجىدە نۇر چاقىمەن.

كىملىكىمنى سورىما، سەن چىققان سەھەردىن
كېلىمەن!

كۈن بويى، ئاتلىق چەۋەنداز بولۇپ تىمىتاس
ئىشىكلەر ئالدىدىن دۈپۈرلەپ ئۆتۈپ كېتىمەن.
ھودۇققان ۋاقىتلارنىڭ خۇپىيانە يانچۇقلىرىدىن ئە-
تىنىڭ مەخپى خېتى چۈشۈپ قالىدۇ، ئەڭ سۈزۈك
ئويغىنىشلار كۆزىدە ئوتقاش مىسالى لاۋۇلداپ ياند-
مەن.